



स्थानीय राजपत्र

देवदह नगरपालिका, रूपन्देहीद्वारा प्रकाशित

खण्ड १) देवदह नगरपालिका, मिति: २०७६/११/१५ (संख्या ४

भाग-२

देवदह नगरपालिका, रूपन्देही

देवदह नगरपालिकाको प्रशासकीय कार्यविधि नियमित गर्ने ऐन, २०७४ को दफा ४ बमोजिम देवदह नगर कार्यपालिकाले बनाएको तल लेखिए बमोजिमको कार्यविधि सर्वसाधारणको जानकारीको लागि प्रकाशन गरिएको छ ।

सम्बन्ध २०७६ सालको कार्यविधि नं. ४

कार्यविधिको नाम : देवदह नगरपालिकाको नगर खेलकूद विकास समिति सञ्चालन कार्यविधि, २०७६

नगर कार्यपालिकाबाट स्वीकृत मिति: २०७६/११/१४

प्रस्तावना:

देवदह नगरपालिकामा शैक्षिक क्षेत्रभित्र वा बाहिर खेलकूदको माध्यमबाट समाजमा अनुशासन र सामाजिक सदभाव कायम राखी युवाहरूलाई धुम्रमान,

मध्यपान, लागु पदार्थ दुव्यसनको कुलतबाट जोगाई शारीरिक तथा मानसिक विकास गरी सक्षम, अनुशासित र सुसंस्कृत समाज निर्माणको निमित्त देवदह नगरपालिका क्षेत्रभित्र खेलकूदमा स्वच्छ प्रतिस्पर्धाको भावना जागृत गराई परिश्रम र परिवर्तन प्रति सचेत स्वस्थ नागरिक बनाउनक लागि विभिन्न तालिम तथा खेलकूद सम्बन्धी प्रतियोगिताहरु सञ्चालन गरी सबै किसिमको खेलकूद आयोजना गर्न तथा स्थानीय, प्रदेश, राष्ट्रिय तथा अत्रतराष्ट्रिय स्तरमा हुने ख प्रतियोगितामा देवदह नगरपालिका क्षेत्रभित्र खेलकूद विकास गर्न एवं उप- महानगरपालिका भित्र रहेका खेलकूदसँग सम्बन्धित संघ संस्थाहरुलाई प्रोत्साहन एवं नियमनका लागि कानूनी व्यवस्था गर्न आवश्यक देखिएकोले नेपालको संविधानको अनुसूची ९को २ र स्थानीय सरकार सञ्चालन ऐन, २०७४ को दफा ११ को उपदफा ४ को (क) बमोजिम हुन वान्छनीय भएकोले देवदह नगरपालिका नगर कार्यपालिकाबाट स्वीकृत गरी यो “नगर खेलकूद विकास समिति सञ्चालन कार्यविधि, २०७६” जारी गरिएकोछ ।

परिच्छेद- १

प्रारम्भिकः

१. संक्षिप्त नाम र प्रारम्भ

- (क) यो कार्यविधिको नाम “नगर खेलकूद विकास समिति सञ्चालन कार्यविधि, २०७६” रहेको छ ।
- (ख) यो कार्यविधि नगर कार्यपालिकाबाट पारित भई स्थानीय राजपत्रमा प्रकाशन भएको मितिबाट लागु हुनेछ ।
- (ग) यो कार्यविधि शैक्षिक संस्थाहरु, क्लवहरु, खेलकूदको क्षेत्रमा काम गर्ने विभिन्न संस्थाहरु, प्रशिक्षण केन्द्रहरुमा समेत लागु हुनेछ ।

परिच्छेद-२

परिभाषा

२. **परिभाषा:** विषय वा प्रसंगले अर्को अर्थ नलागेमा यस कार्यविधिमा:
- (क) “नगरपालिका” भन्नाले देवदह नगरपालिकालाई जनाउँछ ।
 - (ख) “कार्यविधि” भन्नाले देवदह नगरपालिका “नगर खेलकूद विकास समितिकार्यविधि २०७६” सम्झनु पर्छ ।
 - (ग) “नगर खेलकूद विकास समिति” भन्नाले यस कार्यविधिको दफा ३ बमोजिम गठनभएको खेलकूद विकास समिति सम्झनु पर्छ र यसलाई छोटकरीमा “खेलकूदसमिति” भनिनेछ ।
 - (घ) “संयोजक” भन्नाले नगर खेलकूद विकास समितिको संयोजकलाई सम्झनु पर्छ ।
 - (ङ) “सदस्य” भन्नाले नगर खेलकूद विकास समितिका सदस्य सम्झनु पर्छ ।
 - (च) “सदस्य-सचिव” भन्नाले नगर खेलकूद विकास समितिको सदस्य-सचिव सम्झनुपर्छ ।
 - (छ) “प्रमुख” भन्नाले देवदह नगरपालिकाको प्रमुख सम्झनु पर्छ ।
 - (ज) “उप-प्रमुख” भन्नाले देवदह नगरपालिकाको उप-प्रमुख सम्झनु पर्छ ।
 - (झ) “प्रमुख प्रशासकीय अधिकृत” भन्नाले देवदह नगरपालिकाको प्रमुखप्रशासकीय अधिकृत सम्झनु पर्छ ।
 - (ञ) “खेलकूद सम्बन्धी संस्था” भन्नाले दफा १२ र १३ बमोजिम दर्ता भएका संस्थासम्झनुपर्छ ।
 - (ट) “स्थानीय सरकार” भन्नाले देवदह नगरपालिकालाई सम्झनु पर्दछ ।
 - (ठ) “तोकिएको” वा “तोकिए बमोजिम” भन्नाले यस कार्यविधिमा तोकिएको वा तोकिएबमोजिम सम्झनुपर्छ ।

- (ड) “खेलकूद” भन्नाले देवदह नगरपालिकाको आयोजना वा स्वीकृति वासहमति लिई खेलाइने खेलकूद समेतलाई सम्झनु पर्दछ।
- (ढ) “खेलाडी” भन्नाले टिम, क्लव, संघ, संस्था तथा विभिन्न विधाका स्थानीय, राष्ट्रिय, अन्तर्राष्ट्रिय खेलमा खेल्ने खेलाडीलाई सम्झनु पर्नेछ।
- (ण) “प्रशिक्षक” भन्नाले देवदह नगरपालिकाद्वारा सञ्चालित खेलकूद प्रशिक्षणमा सहभागी प्रशिक्षक, टिम, क्लव, संघ, संस्थामा खेल प्रशिक्षण समितिमा सम्बद्ध बिषयगत खेलकूद प्रशिक्षक सम्झनु पर्छ।
- (त) “प्रशिक्षार्थी” भन्नाले देवदह नगरपालिकाद्वारा सञ्चालित खेलकूद प्रशिक्षणमा सहभागी खेलाडी, खेलाडी टिम, क्लव, संघ संस्थामा सम्बद्ध सिकारु खेलाडी सम्झनु पर्छ।
- (थ) “प्रोत्साहन” भन्नाले खेलाडीलाई दिईने उपहार, सम्मान, पुरस्कारलाई सम्झनुपर्दछ।

परिच्छेद-३

नगर खेलकूद विकास समितिको गठन तथा काम कर्तव्य र अधिकार

३. नगर खेलकूद विकास समितिको गठन:

- (१) खेलकूदको विकास गर्नको लागि देवदह नगरपालिकामा देहाय बमोजिमको ११ सदस्यीय “खेलकूद विकास समिति” को गठन हुनेछ:-
- (क) देवदह नगरपालिकाको कार्यपालिका प्रमुखले तोकेको व्यक्ति १ जना – संयोजक

- (ख) विभिन्न विधाका खेलकूदका विज्ञहरु मध्येबाट कार्यपालिकाबाट मनोनित ४ जना – सदस्य
- (ग) नगर, राष्ट्रिय तथा अन्तर्राष्ट्रिय खेल जगतमा प्रतिभा आर्जन गरेका खेलाडी वा पूर्व खेलाडीबाट देवदह नगरपालिका कार्यपालिकाबाट मनोनीत कम्तीमा एकजना महिला सहित २ जना सदस्य
- (घ) नगर स्तरका खेलकूद सम्बन्धी संस्था तथा क्लवहरुबाट मध्येबाट संयोजकले गरेको सिफारिसको आधारमा नगर कार्यपालिकाले मनोनित गरेका कम्तीमा १ जना महिला सहित ३ जना –सदस्य
- (ङ) सामुदायिक र संस्थागत विद्यालयका शिक्षक मध्ये कार्यपालिकाद्वारा मनोनित २ जना –सदस्य
- (च) सम्बन्धित शाखाको शाखा अधिकृत १ जना– सदस्य सचिव
४. समितिले आवश्यक देखेमा अन्य स्थानीय तह वा जिल्लाको खेलकूदको क्षेत्रमा ख्यात प्राप्त व्यक्तिलाई विशेषज्ञ वा सल्लाहकारको रूपमा समितिको बैठकमा आमन्त्रण गर्न सक्नेछ।
- स्पष्टीकरण:-** यस दफाको प्रयोजनका लागि “ख्यातीप्राप्त” व्यक्ति भन्नाले अन्तर्राष्ट्रिय, राष्ट्रिय, क्षेत्रीय वा जिल्ला स्तरको खेलकूदको क्षेत्रमा कम्तीमा २ वर्ष खेलेको वा प्रशिक्षण (कोचिङ्ग) गरेको वा रेफ्री भई काम गरेको हुनु पर्नेछ।
५. नगर खेलकूद समिति अन्तर्गत आवश्यकता अनुसार प्रत्येक वडामा वडा खेलकूद समिति गठन गर्न सकिनेछ।
६. खेलकूद विकास समितिको काम, कर्तव्य र अधिकारखेलकूद: विकास समितिको काम कर्तव्य र अधिकार देहाय बमोजिम हुनेछः
- (क) नगर स्तरीय खेलकूद क्यालेण्डरलाई स्वीकृत गर्ने।

- (ख) स्थानीय स्तरका खेलकूदको लागि भौतिक संचरनाको पूर्वाधार निर्माण, यो निर्माण, सञ्चालन तथा विकास गर्ने,
- (ग) खेलकूदको स्तरमा वृद्धि गर्न नगर, जिल्ला, प्रदेश तथा राष्ट्रिय स्तरका विभिन्न विधाका खेलकूदको प्रतियोगिताहरूको आयोजना तथा सञ्चालन गर्ने, गराउने,
- (घ) शिक्षण संस्थाहरूमा खेलकूद सम्बन्धी आवश्यकता अनुसार पाठ्यक्रम बनाउने, प्रशिक्षण, प्रतियोगिता सञ्चालन गर्ने तथा खेलकूदको उपयोगिताका सम्बन्धमा प्रचार प्रसार गर्ने गराउने,
- (ङ) खेलकूद सम्बन्धी प्रतियोगिता वा बैठकमा भाग लिन खेलाडी, समितिका सदस्य तथा कर्मचारीलाई अन्य गा.पा./न.पा, जिल्ला, प्रदेश र संघमा पठाउने,
- (च) स्थानीय स्तरका खेलकूद प्रशासन, शैक्षिक संस्था, क्लब, संघ, संस्था, प्रशिक्षण संस्थाको नियमन र समन्वय गर्ने र आवश्यक निर्देशन दिने,
- (छ) स्थानीय सरकारलाई खेलकूद विकास सम्बन्धी विषयमा राय सल्लाह दिने,
- (ज) खेलकूद सम्बन्धी क्लब, संस्थालाई आर्थिक सहयोगको लागि स्थानीय सरकार समक्षसिफारिश गर्ने,
- (झ) खेलकूद सम्बन्धी स्तर बढाउने पुस्तक, पर्चा, चलचित्र वा भिडियो चलचित्र आदिको स्रष्टा एवम् निर्मातालाई आर्थिक वा अन्य सहयोग प्रदान गरी प्रोत्सान गर्ने,
- (ञ) खेलकूदको विकासको लागि आवश्यकतानुसार सम्भव भएसम्म प्रत्येक वडामा खेलकूद मैदानको निर्माण गरी संरक्षण तथा रेखदेख गर्ने,
- (ट) खेलाडीहरूको स्तरवृद्धि गर्न आवश्यकतानुसार स्वदेशी तथा विदेशी प्रशिक्षकहरूबाट प्रशिक्षण दिलाउने व्यवस्था गर्ने र

- उपयुक्त खेलाडीको छनौट गरी आवश्यकतानुसार विदेशमा समेत तालिम हासिल गर्नकोलागि पठाउने,
- (ठ) नगर भित्रका खेलाडीहरूलाई आर्थिक सहायता तथा छात्रवृत्ति प्रदान गर्नको लागिस्थानीय सरकार समक्ष सिफारिश गर्ने,
- (ड) खेलाडीको स्वास्थ्यको प्रवर्द्धन गर्नको लागि आवश्यक व्यवस्था गर्ने,
- (ढ) विभिन्न कारणबाट शारीरिक तथा मानसिक रूपमा विकलाङ्ग हुन पुगेकाअपाङ्गहरूको खेलकूदको विकास गर्न तालिम तथा प्रतियोगिता सञ्चालन गर्न व्यवस्था गर्ने र आवश्यकतानुसार त्यस्तो खेलकूदको महत्वको सम्बन्धमा प्रचार प्रसार गर्ने गराउने,
- (ण) वडा स्तर र विद्यालय स्तरमा खेलकूद गतिविधि सञ्चालन गर्ने गराउने,
- (त) खेलकूद मार्फत रोजगारीका लागि आवश्यक पहल गर्ने,
- (थ) खेलकूदको विकासको लागि अन्य आवश्यक व्यवस्थाहरू गर्ने गराउने ।

७. सदस्य सचिवको काम, कर्तव्य र अधिकार:

- (क) बैठकको पत्राचार गर्ने, अभिलेख राख्ने, निर्णय पुस्तिकाको सुरक्षा गर्ने र संयोजकको आदेशानुसार बैठकको लागि आवश्यक बिषय सूचि र सामग्री जुटाउने ।
- (ख) बैठकको माइन्सूट उठाउने र बैठक सञ्चालन सम्बन्धी आवश्यक काम गर्ने ।
- (ग) समितिको सचिवालयको व्यवस्थापन कार्य गर्ने ।

८. समितिका सदस्यहरूको पदावधि:

- (१) मनोनीत सदस्यहरूको पदावधि तीन वर्षको हुनेछरपदावधि समाप्त भएपछि निजहरूको पुनः मनोनयन हुन सक्नेछ । तर स्थानीय तहको निर्वाचन भएमा निजहरूको पदावधि स्वतः समाप्त हुनेछ ।
- (२) पदावधि समाप्त नहुँदै कुनै सदस्यको पद रिक्त हुन आएमा बाँकी पदावधिकोलागि दफा ४ को प्रब्रिमया बमोजिम पद पूर्ति गरिनेछ ।
- (३) सदस्यले राजीनामा गरी स्वीकृत भएमा निज आफ्नो पदबाट मुक्त भएको मानिनेछ ।
- (४) कुनै सदस्यले आफ्नो कर्तव्य पालन गरेको छैन भन्ने लागेमा समितिको सिफारिसमा कार्यपालिकाको निर्णयले त्यस्तो सदस्यलाई जुनसुकै बखत हटाउन सक्नेछ । त्यस्तो कारवाही गर्दा सम्बन्धित सदस्यलाई सफाई दिने मौकाबाट बञ्चित गरिने छैन ।

९. सदस्यको अयोग्यता: देहायको कुनै व्यक्ति सदस्यमा मनोनित हुन वा बहाल रहन सक्ने छैनः—

- (क) गैर नेपाली नागरिक,
- (ख) समितिमा कार्यरत वैतनिक कर्मचारी,
- (ग) साहुको ऋण तिर्न नसकी दामासाहीमा परेको,
- (घ) नैतिक पतन देखिने फौजदारी अभियोगमा अदालतबाट कसूरदार ठहरी सजाय पाएको,
- (ङ) मगज विगेरको ।
- (च) पदेन सदस्य बाहेक अन्य सदस्य २१ (एक्काइस) वर्ष उमेर पूरा नभएको ।

१०. सदस्यता समाप्त हुने अवस्था: देहायको अवस्थामा सदस्यता समाप्त भएको मानिनेछः—

- (क) दफा ९ बमोजिम सदस्यमा बहाल रहन अयोग्य भएमा,
- (ख) सदस्यले राजीनामा गरेमा,
- (ग) मृत्यु भएमा,
- (घ) समितिलाई कारण सहितको सूचना नदिई लगातार तीन पटक भन्दा बढी परिषद्को बैठकमा अनुपस्थित भएमा ।

परिच्छेद-४ समितिको बैठक

११. समितिको बैठक र निर्णयः

- (१) संयोजकबाट निर्देशन भए अनुसार सदस्य-सचिवले मिति, समय र स्थान तोकी समितिको बैठक बोलाउनेछ ।
- (२) समितिको बैठकको अध्यक्षता संयोजकले गर्नेछ र निजको अनुपस्थिति सदस्यहरूले आफू मध्येबाट छानेको सदस्यले बैठकको अध्यक्षता गर्नेछ ।
- (३) समितिको कूल सदस्य संख्याको ५१ (एकाउन्न) प्रतिशत सदस्यहरू उपस्थित भएमा बैठकको लागि गणपुरक संख्या पुगेको मानिनेछ ।
- (४) समितिको बैठक प्रत्येक २/२ महिनामा अनिवार्य बस्नु पर्नेछ । वर्षको कम्तीम पटक बस्नेछ । समितिको आवश्यकता अनुसार बैठक बस्न सक्नेछ ।
- (५) जम्मा सदस्य संख्याको तीन खण्डको एक खण्ड सदस्यहरूले मनासिव माफिकको कारण देखाई बैठक बोलाइयोस भनी

- संयोजक समक्ष लिखित अनुरोध गर संयोजकले दिनभित्र बैठक बोलाउनु पर्नेछ ।
- (६) बैठकमा बहुमतकोराय मान्य हुनेछ र मत बराबर भएमा अध्यक्षता गर्नेव्यक्तिले निर्णायक मत दिन पाउने छ ।
- (७) बैठकको निर्णय पुस्तिका सदस्य-सचिवले राख्नेछ ।

परिच्छेद-५

टिम, क्लव, संघ संस्थाहरुको दर्ता र व्यवस्थापन

१२. खेलकूद सम्बन्धी संस्थाको दर्ता:

- (१) खेलकूद सम्बन्धी गतिविधि सञ्चालन गर्न प्रचलित कानून बमोजिम दर्ता भएको संस्थाले यस समितिमा समेत दफा १३ बमोजि दर्ता गर्नु पर्ने छ ।
- (२) उपदफा (१) बमोजिम समितिमा दर्ता नभएको खेलकूद सम्बन्धी टिम, क्लव, संघ संस्थाले देवदह नगरपालिका भित्र खेलकूद सम्बन्धी गतिविधि सञ्चालन गर्न सक्ने छैन ।

१३. संस्था दर्ताको लागि दरखास्त दिनु पर्ने:

- (१) समितिको लगतमा संस्था दर्ता गराउनचाहने खेलकूद सम्बन्धी संस्थाले देहायका कुराहरु खुलाई समितिमा नाम दर्ताको निवेदन दस्तुर ५००१- का साथ अनुसूची १ बमोजिमको ढाँचामा दरखास्त दिनु पर्नेछ ।
- (क) संस्थाको नाम र ठेगाना,
- (ख) सञ्चालन गरिने खेलकूदको किसिम-विधा,
- (ग) कार्यकारिणी समितिका सदस्यहरुको नाम, ठेगाना र पेशा ।

- (२) उपदफा (१) बमोजिम दरखास्त दिँदा खेलकूद सम्बन्धी संस्थाले संस्था दर्ता प्रम पत्र र विधानको प्रतिलिपि समेत दरखास्त साथ संलग्न गरेको हुनु पर्नेछ ।

१४. खेलकूद सम्बन्धी संस्थाको नाम दर्ता गर्न सक्ने:

- (१) दफा १३ बमोजिम नाम दर्ता गराउनको लागि दरखास्त परेमा दरखास्त प्राप्त भएको मितिले पैंतीस दिन भित्र समितिले आवश्यक जाँचबुझ गरी त्यस्तो खेलकूद सम्बन्धी संस्थालाई आफ्नो लगत नाम दर्ता गराई अनुसूची-२ बमोजिमको प्रमाण पत्र दिनु पर्नेछ । सोही प्रमाण् हरेक वर्ष नवीकरण भएको विवरण उल्लेख गरी सम्बन्धित कर्मचारीले सही गरी नवीकरण गर्नु पर्नेछ ।
- (२) पहिल्यै दर्ता भइ सकेको संस्था भए नगरपालिकामा सूचीकृतको लागि अनुसूच को ढाँचामा लिखित निवेदन दिनु पर्नेछ,
- (३) सूचीकृत भएका संस्थाहरुलाई अनुसूची-४ बमोजिम प्रमाण पत्र दिईनेछ । स प्रमाण पत्रमा हरेक वर्ष नवीकरण भएको विवरण उल्लेख गरी सम्बन्धित कर्मचारीले सही गरी नवीकरण गर्नुपर्नेछ,
- (४) दर्ता वा सूचीकृत भएका संस्थाको नवीकरण गर्न दिईने निवेदन अनुसू बमोजिमको ढाँचामा हुनुपर्नेछ ।
- (५) नगरपालिकामा दर्ता वा सूचीकृत गर्दा आवेदन फारम शूलक बाहेक अन्य दस्तु लाग्नेछैन ।
- (६) प्रत्येक वर्षको आषाढ मसान्तभित्र सबै दर्तावाल वा सूचीकृत संस्थाहरु नगरपालिकामा अनिवार्य नवीकरण गराउनु पर्नेछ ।
- (७) आर्थिक कारोबार गरिने संस्थाले स्थायी लेखा९एब्ल्०नं. लिएको हुनु पर्नेछ ।
- (८) दर्ता र नवीकरण गर्नु भन्दा पहिले समितिले तोकेको प्रतिनिधिद्वारा सम्बन्धि ठाउँको निरीक्षण गर्नु पर्नेछ ।

- (९) उपदफा (१) बमोजिम लगतमा नाम दर्ता गर्न नसकिने ठहरिएमा दर्ता गर्न नसकिने व्यहोराको सूचना समितिले त्यस्तो खेलकूद सम्बन्धी संस्थालाईपनेछ। दिनु
- (१०) दर्ता भएका टिम क्लव, संघ संस्थाले जुनसुकै खेलकूदको प्रतियोगिता गर्नुभन्दा अगाडि नगर खेलकूद समितिलाई जानकारी गराई स्वीकृति लिनु पर्नेछ।
- (११) नगर खेलकूद समितिमा दर्ता भएका टिम, क्लव, संघसंस्थाहरूले नगर खेलकूद समितिको उद्देश्य अनुसार खेलकूद प्रतियोगिता सञ्चालन गर्न सहयोग माग गरेको खण्डमा आयोजक समितिलाई नगर खेलकूद विकास समितिको सिफारिसमा नगरपालिकाबाट आवश्यक रकम उपलब्ध गराउन सक्नेछ।

१५. हेरफेरको सूचना गर्नु पर्ने:

- (१) यो ऐन बमोजिम समितिको लगतमा नाम दर्ता भएको खेलकूद सम्बन्धी संस्थाले दफा १३ बमोजिम नाम दर्ताको लागि दिएको दरखास्तमा उल्लेख भएको व्यहोरा वा दरखास्त साथ संलग्न विधानको व्यहोरामा कुनै हेरफेर भए त्यसरी हेरफेर गर्नु परेको कारण सहितको सूचना पन्ध्र दिनभित्र समितिलाईदिनुपर्नेछ।
- (२) उपदफा (१) बमोजिम हेरफेरको सूचना प्राप्त भएपछि त्यस्तो हेरफेर गर्नुपर्ने कारण मनासिव देखेमा समितिले त्यस्तो हेरफेरको व्यहोरा लगतमा जनाई लग अद्यावधिक बनाई राख्नु पर्नेछ।

१६. खेलकूद सम्बन्धी संस्थाले हिसाबको श्रेस्ता राख्नु पर्ने:

- (१) खेलकूद सम्बन्धी संस्थाले आफ्नो आम्दानी खर्चको हिसाबको श्रेस्ता समितिले तोकिएको ढाँचामा राख्नु पर्नेछ।

- (२) उपदफा (१) बमोजिम खेलकूद सम्बन्धी संस्थाले राखेको श्रेस्ताको जाँचबुझ खेलकूद समितिले जुनसुकै बेला पनि गर्नसक्नेछ ।
- (३) खेलकूद समितिले उपदफा (२) बमोजिम खेलकूद सम्बन्धी संस्थाको श्रेस्ता जाँचबुझ गर्दा गराउँदा आम्दानी खर्चको हिसाब किताब अनियमित भएको वा रकम हिनामिना भएको देखिएमा त्यसरी अनियमित भएको हिसाब किताब नियमित गर्न लगाउन र हिनामिना भएको रकम सम्बन्धित व्यक्तिबाट असूल उपर गर्न गराउन आवश्यक कारवाही चलाउनु पर्नेछ ।

१७. समितिले निर्देशन दिन र लगतबाट नाम कट्टा गर्न सक्ने:

- (१) समितिले खेलकूद सम्बन्धी संस्थालाई खेलकूदको विकासको सम्बन्धमा समय समयमा आवश्यक निर्देशन दिन सक्नेछ र त्यस्तो निर्देशनको पालना गर्नु सम्बन्धित खेलकूद सम्बन्धी संस्थ कर्तव्य हुनेछ ।
- (२) उपदफा (१) बमोजिम समितिले दिएको निर्देशनको पालन नगर्ने खेलकूद सम्ब संस्था वा समितिले तोकिएको ढाँचामा आफ्नो आम्दानी खर्चको हिसाब किताबक श्रेस्ता नराख्ने वा रकम हिनामिना गर्ने खेलकूद सम्बन्धी संस्थाको नाम समितिल आफ्नो लगतबाट कट्टा गर्न सक्नेछ ।
- (३) उपदफा (२) बमोजिम समितिले आफ्नो लगतबाट कुनै खेलकूद सम्बन्धी संस्थाक नाम कट्टा गरेमा त्यसको सूचना सम्बन्धित खेलकूद सम्बन्धी संस्थालाई दिनु पर्ने ।

१८. समितिको स्वीकृति लिनु पर्नेखलकूद: सम्बन्धी संस्थाले खेलकूद प्रतियोगिता नगर भन्दा बाहिर वा राष्ट्रिय वा अन्तर्राष्ट्रिय खेलकूद विषयको सभा वा सम्मेलनमा भाग लिन कुनै सदस्य वा खेलाडीलाई

पठाउन वा देवदह नगरपालिकामा हुने खेलकूद प्रतियोगिता वा खेलकूद विषयको सभा वा सम्मेलनमा अन्य क्षेत्रको खेलाड अधिकारीहरूलाई आमन्त्रण गर्न समितिको स्वीकृति लिनु पर्नेछ ।

१९. सदस्यहरूको भत्ता:

- (१) सदस्यहरूले समितिको बैठकमा भाग लिए बापत तोकिए बमोजिम बैठक भत्ता पाउनेछन् ।
- (२) सदस्यले समितिको काम विशेषले भ्रमण गर्नुपरेमा तोकिए बमोजिमको भ्रमण तथा दैनिक भत्ता पाउने छन् ।

२०. कार्यक्रम तथा बजेट खेलकूद: विकास प्रवर्द्धनको लागि देवदह नगरपालिकाले आवश्यक बजेट बार्षिक योजनामा समावेश गर्नु पर्नेछ ।

परिच्छेद-६
आचार संहिता

२१. आचार संहिता:

- (१) खेल सम्बन्धी विषयका खेलाडी, समिति संयोजक तथा सदस्य, कर्मचारी नगर कार्यपालिका र सभासदहरूले देहाय बमोजिमको आचार संहिता पालना गर्नु पर्नेछ :-
 - (क) खेलका निर्णायक, खेलाडी, दर्शक, आयोजक कसैले पनि खेल सञ्चालनको समयमा कुनै पनि प्रतिबन्धित लागु औषध र मादक पदार्थ सेवन गर्न पाइने छैन ।
 - (ख) प्रतिस्पर्धी टिमले विदेशी नागरिक मात्र समावेश गरेर स्वदेशी टिम बनाउन पाइन छैन । तर विदेशी खेलाडी समेतलाई आमन्त्रण गरिदा गैर नेपाली टिमलाई मान्यता दिइनेछ ।

- (ग) प्रतिस्पर्धात्मक खेल सञ्चालन गर्दा दर्तावाला टिमलाई मात्र मान्यता दिइनेछ ।
- (घ) नैतिक पतन हुने फौजदारी अपराधमा दोषी ठहरिएको खेलाडीलाई खेलको टिम हटाइनेछ ।
- (ङ) खेलको विजय पश्चात पाउने शिल्ड, ट्रफि कहिँ कतै बेचन, धरौटी राख्न व उपहार दिन पाइने छैन । तर कुनै दर्तावाला क्लव विघटन हुन गई उक्त क्लवला प्राप्त गरेका सील्ड, ट्रफि नगरपालिकाको स्वीकृतिमा अर्को दर्तावाल क्लवला उपहार दिन भने वाधा पर्नेछैन ।
- (च) कुनै खेलमा व्यक्तिलाई दिएको उपहार बाहेक टिमले पाएको उपहार व्यक्तिक अधीनमा राख्न पाइनेछैन तर संरक्षण गर्न बाधा पर्नेछैन ।
- (छ) खेलको निर्णायक राख्दा तालिम प्राप्त आधिकारिक व्यक्ति बाहेक अरुलाई राख्न पाइनेछैन ।
- (ज) खेलाडीहरूले आपसमा प्रतिस्पर्धा गर्दा आफ्नो टिमको पक्ष लिई क्ल्यापिङ्ग हुटि अनुहार मेकअप र चित्र प्रदर्शन गर्न पाइनेछ तर विपक्षी टीमका व्यक्तिहरू वा टीमलाईइंगित गरी कार्टुन, चित्रकारिता, हुटिङ्ग व्यक्तिगत वा संस्थागत नामबाट अश्लिल शब्द वा अभद्र व्यवहार गर्न पाइने छैन ।
- (झ) खेलको विकास गरी प्रचार प्रसार र प्रतिस्पर्धा क्षमता विकास गर्न नगरपालिकाका स्वीकृति र इजाजत बिना आफ्नो टिमको नाममा जवर्जस्ती चन्दा उठाउन पाइने छैन ।
- (ञ) नगरपालिकाको स्वीकृति वा इजाजत लिई उठाइएको चन्दा संस्थाको आम्दानी खातामा आय जनाई सम्बन्धित क्लबबाट पारित गराएर मात्र खर्च गर्न पाइनेछ ।

(ट) यस अधिनै अन्यत्र दर्ता भएका वा नगरपालिकामा सूचीकृत भएका संस्थाहरूले नगरपालिकामा लिखित जानकारी दिएर मात्र स्वतन्त्र ढंगले खेल सञ्चालन गर्न पाउनेछन्।

२२. **सौजन्यता:** दर्तावाला संस्थाहरूले अन्य संघ संस्थाहरूको सौजन्यमा कुनै खेल सञ्च गर्न नगरपालिकाको पूर्व स्वीकृति लिनुपर्नेछ। संस्थाको सौजन्यताबाट प्राप्त जिन्सी वा अन्य सहयोगलाई सार्वजनिक गरी खेल सञ्चालन गर्नुका साथै विवरण दुरुस्त राख्नु पर्नेछ।

परिच्छेद-७

सजाय

२३. **जरिवाना:**

- (१) दर्ता भएका खेलकूद सम्बन्धी संस्थाहरूले नवीकरण नगराएमा देहाय बमोजिम जरिवाना गरिनेछ :-
 - (क) एक वर्षसम्म पनि नवीकरण नगरेमा रु. १०००/-
 - (ख) दुई वर्षसम्म पनि नवीकरण नगरेमा रु. २५००/-
 - (ग) तीन वर्षसम्म पनि नवीकरण नगरेमा रु. ५०००/-
 - (घ) पाँच वर्षसम्म पनि नवीकरण नगरेमा रु. १०,०००/-
- (२) पाँच वर्ष भन्दा बढी समयसम्म पनि नवीकरण नगर्ने संस्थालाई दर्ताको सूचीबाट हटाइनेछ। यसरी समयमै नवीकरण नगरी दर्ताको सूचीबाट हटाई सकेको संस्थामा संलग्न व्यक्तिको अर्को संस्था दर्ता गरिने छैन।
- (३) समयमै नवीकरण नगर्ने संस्थाले आफ्नो कोषबाट जरिवाना बुझाउनु पर्नेछ संस्थाको कुनै व्यक्तिका कारणले संस्था नवीकरण

गर्न विलम्ब हुन गएको भए उ व्यक्तिबाट संस्थाले असूल उपर गर्न सक्नेछ ।

२४. संस्थाको विघटन:

- (१) दर्ता भएको खेलकूदका संस्थाहरु देहायको अवस्थामा विघटन हुन सक्नेछन:-
- (क) संस्थाका दुईतिहाईबहुमतलेसंस्था विघटन गर्नेभनी निर्णय गरेमा,
 - (ख) लगातार ५ वर्षसम्म संस्था नवीकरण नगरेमा,
 - (ग) संस्थाका पदाधिकारी निष्कृत भएमा वा वेपत्ता भएमा,
 - (घ) प्राकृतिक विपत्तिको कारणबाट संस्था विक्षतभएमा ।

२५. विघटित संस्थाको सम्पत्ति विघटन: भएको संस्थाको सम्पत्ति नगरपालिका मातहतमा रहनेछ ।

२६. सजाय:

- (१) समितिको कुनै सदस्य वा कर्मचारीले जानी जानी वा लापरवाही गरी वा बदनियतसाथ समितिलाई हानी नोक्सानी पुर्याएमा निजलाई २०,०००।- (बीस हजार) रुपैयाँसम्म जरिवाना हुन सक्नेछ ।
- (२) आर्थिक सम्पत्तिमा हानी नोक्सानी पुऱ्याएमा आर्थिक ऐनमा उल्लेख भए अनुसार कारवाही हुनेछ ।

२७. असल नियतले गरेको काममा बचाउ: यस निर्देशिका बमोजिम खेलकूद सम्बन्धी शैक्षिक संस्था, क्लव, संस्थाहरुको अनुगमन तथा नियमन गर्दा सदस्यहरु उपर कुनै कारवाही गरिनेछैन ।

२८. यस निर्देशिकामा लेखिएको कुरामा यसै बमोजिम र अन्यमा प्रचलित कानून बमोजिम हुनेछ ।

२९. **प्रतिवेदन समितिको:** वार्षिक प्रगति प्रतिवेदन संयोजकले कार्यपालिकामा पेश गर्नु पर्नेछ ।
३०. **बाधा अडकाउ फुकाउने अधिकार:** यस निर्देशिकाको कार्यान्वयनमा कुनै बाधा अडकाउ परेमा वा ब्याख्या गर्ने अधिकार देवदह नगरपालिकालाई हुनेछ ।
३१. **संशोधन:** यस निर्देशिकामा आवश्यकता अनुसार नगरकार्यपालिकाले आवश्यक संशोधन गर्न सक्नेछ ।

अनुसूची-१
(दफा १३ को उपदफा १ सँग सम्बन्धित)

मिति:

श्री प्रमुख प्रशासकीय अधिकृतज्यू,
देवदह नगरपालिका,
नगर कार्यपालिकाको कार्यालय, देवदह ।

विषय:- संस्था दर्ता सम्बन्धमा ।

म/हामीले तपसिलमा लेखिएको विवरण अनुसारको खेलकूद सम्बन्धी संस्था दर्ता गर्ने मनसायले इच्छुक व्यक्तिहरुको भेलाबाट गठित तदर्थ समितिले संस्थाको विधान समेत तय गरी सकेकोले एक प्रति विधान यसै निवेदन साथ संलग्न राखि विधान स्वीकृति र संस् दर्ताका लागि आवेदन गरेकोछु/छौं । नियमानुसार संस्था दर्ता गरिदिनु हुन अनुरोध गरिन्छ ।

संस्थाको कार्यालय रहने स्थान:.....

देवदह उप महानगरपालिका वार्ड नं....., टोलको नाम.....

सचिव:

अध्यक्ष:

नाम:

नाम:

मिति:

मिति:

निवेदन साथ पेश गर्नु पर्ने कागजातहरु:

क) संस्थाको विधानको मस्यौदा ।

ख) आवेदक र समितिका पदाधिकारीहरुको नेपाली नागरिकताको प्रतिलिपि ।

ग) संस्थाको छापको नमूना ।

अनुसूची-२
(दफा १४ को उपदफा १ सँग सम्बन्धित)

देवदह नगरपालिका,
नगर कार्यपालिकाको कार्यालय,
देवदह रुपन्देही

मिति:.....

संस्था दर्ता प्रमाण पत्र

संस्थाको नाम:.....

ठेगाना:.....

दर्ता हुँदाका बखत रहनु भएका समितिको पदाधिकारी र सदस्य संख्या:

दर्ता हुँदाका बखत रहनु भएको अध्यक्षको नाम:

माथि उल्लेखित विवरण भएको संस्थाको विधान स्वीकृत गरी संस्था दर्ताको प्रमाण प्रदान गरिएको छ । देवदह नगर खेलकूद विकास समिति कार्यविधि र विधानको अधीनमा रही खेलकूद सम्बन्धी गतिविधिहरू सञ्चालन गर्न अनुमति दिईएको छ ।

प्रमुख प्रशासकीय अधिकृत
देवदह नगरपालिका

क्र. स.	संस्थाको नाम	नवीकरण भएको मिति	नवीकरण दस्तुर	नवीकरण गर्ने कर्मचारीको सही	न.पा.को छाप

अनुसूची-३

(दफा १४ को उपदफा २ सँग सम्बन्धित)

श्री प्रमुख प्रशासकीय अधिकृत ज्यू
देवदह नगरपालिका नगर कार्यपालिकाको कार्यालय
देवदह, रुपन्देही ।

विषय: संस्था सूचीकृत गरिदिनु हुन ।

हामीले तपसिलको विवरण अनुसारको संस्था गठन गरी सञ्चालन गर्दै आएका छौं । नगर कार्यपालिकाको नियमानुसार संस्था सूचीकृत गर्नुपर्ने भएकोले नियम अनुसार अनुरोध गर्दछौं ।

संलग्न कागजातहरू

क) दर्ता प्रमाण पत्र ।

ख) चालु वर्षको लेखा परीक्षण प्रतिवेदन ।

ग) कर चुक्ता प्रमाण पत्र ।

घ) कार्य समितिको निर्णय ।

.....
हस्ताक्षर

सचिव

.....
हस्ताक्षर

अध्यक्ष

अनुसूची-४
(दफा १४ को उपदफा ३ सँग सम्बन्धित)

श्री देवदह नगरपालिका
नगर कार्यपालिकाको कार्यालय
देवदह रुपन्देही ।

संस्था सूचीकृत प्रमाण पत्र ।

संस्थाको नाम:.....

ठेगाना

दर्ता हुँदाका बखत रहनु भएका समितिको पदाधिकारी र सदस्य संख्या:

दर्ता हुँदाका बखत रहनु भएको अध्यक्षको नाम:

माथि उल्लिखित विवरण भएको संस्था सूचीकृत गरी प्रमाण पत्र प्रदान गरिएको छ । देवदह नगर खेलकूद विकास समिति कार्यविधि र विधानको अधीनमा रही खेलकूद सम्बन्धी गतिविधिहरु सञ्चालन गर्न अनुमति दिईएको छ ।

प्रमुख प्रशासकीय अधिकृत

क्र. स.	संस्थाको नाम	नवीकरण भएको मिति	नवीकरण दस्तुर	नवीकरण गर्ने कर्मचारीको सही	न.पा.को छाप

अनुसूची-५
(दफा १४ को उपदफा ४ सँग सम्बन्धित)

मिति:.....

श्री प्रमुख प्रशासकीय अधिकृतज्य
देवदह नगरपालिका, नगर कार्यपालिकाको कार्यालय,
देवदह, रुपन्देही ।

विषय: संस्था नवीकरण गरी पाउँ ।

नामक संस्था यस नगरपालिकामा दर्ता/सूचीकृत भई खेलकूद सम्बन्धी गतिविधिहरू सञ्चालन गरी रहेको हुँदा तपशिल बमोजिमका कागज पत्र संलग्न राखि नवीकरण गरि पाउँ भनि निवेदन गर्न आएको छु/छौ । अतः आर्थिक वर्ष को संस्था नवीकरण गरी पाउँ ।

निवेदन साथ पेश गर्नु पर्ने कागजातहरू

- क) आर्थिक वर्षको लेखापरीक्षण प्रतिवेदन,
ख) संस्थाको वार्षिक गतिविधि,
ग) भावि योजना र बजेट ।

निवेदक

प्रमाणीकरण मिति : २०७६/११/१५

आज्ञाले
हरिदत्त कंडेल
प्रमुख प्रशासकीय अधिकृत